

അനുബന്ധം

തിരുത്തിയ ഉത്തരം

14-06-2019-ലെ നക്ഷത്രചിഹ്നമിടാത്ത ചോദ്യം 2490-ന്റെ

തിരുത്തിയ ഉത്തരം

ടേക്ക് എ ബ്രേക്ക് പദ്ധതി

(2490) ശ്രീ. വി. ടി. ബൽറാം: താഴെക്കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) ടൂറിസം വകുപ്പിന്റെ ആഭിമുഖ്യത്തിൽ ടേക്ക് എ ബ്രേക്ക് പദ്ധതി ആരംഭിച്ചത് എവിടെയൊക്കെയാണെന്ന് വ്യക്തമാക്കാമോ;

(ബി) അവയിൽ പൂർത്തിയായി പ്രവർത്തനം ആരംഭിച്ചവ ഏതൊക്കെയാണെന്നും എവിടെയൊക്കെയാണെന്നും വ്യക്തമാക്കാമോ;

(സി) ഓരോ ടേക്ക് എ ബ്രേക്ക് പദ്ധതിക്കും എത്ര രൂപ വീതമാണ് അന്തിമമായി ചെലവ് വന്നത് എന്നതിന്റെ വിശദവിവരം ലഭ്യമാക്കാമോ;

(ഡി) പാലക്കാട് ജില്ലയിലെ കൂറ്റനാട് ടേക്ക് എ ബ്രേക്കിന്റെ നിർമ്മാണത്തിന് എത്ര രൂപ കോൺട്രാക്ടർക്ക് നൽകിയെന്നും ഏതെല്ലാം തീയതികളിലാണ് ഈ തുക കൈമാറിയതെന്നും വിശദമാക്കാമോ;

(ഇ) കൂറ്റനാടിലെ ഈ പദ്ധതി പ്രവർത്തനക്ഷമമാക്കുന്നതിനായി എന്തെല്ലാം

നടപടികളാട് ടൂറിസം വകുപ്പ് സ്വീകരിച്ചുവരുന്നത് എന്ന് വ്യക്തമാക്കാമോ?

ഉത്തരം

(എ) ടൂറിസം വകുപ്പിന്റെ ആഭിമുഖ്യത്തിൽ ചുവടെപ്പറയുന്ന 20

സ്ഥലങ്ങളിലാണ് ടേക്ക് എ ബ്രേക്ക് പദ്ധതി ആരംഭിച്ചിട്ടുള്ളത്.

1. ശംഖുമുഖം - തിരുവനന്തപുരം
2. KMML (ചവറ) - കൊല്ലം
3. ഏനാത്ത് (കൊട്ടാരക്കര) - കൊല്ലം
4. ചേർത്തല - ആലപ്പുഴ
5. ഹരിപ്പാട് - ആലപ്പുഴ
6. മൂന്നാർ - ഇടുക്കി
7. അതിരമ്പുഴ - കോട്ടയം
8. ബോട്ട് ജെട്ടി - എറണാകുളം
9. ചാലക്കുടി - തൃശ്ശൂർ
10. കോട്ടക്കുന്ന് - മലപ്പുറം
11. കാലിക്കറ്റ് യൂണിവേഴ്സിറ്റി - മലപ്പുറം
12. ശ്രീകണ്ഠപുരം - കണ്ണൂർ

13. തലപ്പാടി - കാസർഗോഡ്

14. കൂറ്റനാട് - പാലക്കാട്

15. അമ്പലവയൽ - വയനാട്

16. പിറവം - എറണാകുളം

17. കോന്നി - പത്തനംതിട്ട

18. താമരശ്ശേരി ചുരം - കോഴിക്കോട്

19. വലിയാനപ്പുഴ - കോട്ടയം

20. ശീമാട്ടി - കൊല്ലം

(ബി) ടൂറിസം വകുപ്പിന്റെ ആഭിമുഖ്യത്തിൽ ആരംഭിച്ച ടേക്ക് എ ബ്രേക്ക് പദ്ധതികളിൽ പൂർത്തിയായി പ്രവർത്തനം ആരംഭിച്ചവ സംബന്ധിച്ച വിവരം ചുവടെ ചേർക്കുന്നു.

1. ശംഖുമുഖം - തിരുവനന്തപുരം

2. KMML (ചവറ) - കൊല്ലം

3. ഏനാത്ത് (കൊട്ടാരക്കര) - കൊല്ലം

4. ചേർത്തല - ആലപ്പുഴ

5. ഹരിപ്പാട് - ആലപ്പുഴ

6. മൂന്നാർ - ഇടുക്കി
7. അതിരമ്പുഴ - കോട്ടയം
8. ബോട്ട് ജെട്ടി - എറണാകുളം
9. കോട്ടക്കുന്ന് - മലപ്പുറം
10. കാലിക്കറ്റ് യൂണിവേഴ്സിറ്റി - മലപ്പുറം
11. ശ്രീകണ്ഠപുരം - കണ്ണൂർ
12. തലപ്പാടി - കാസർഗോഡ്
13. അമ്പലവയൽ - വയനാട്

(സി) ഓരോ ടേക്ക് എ ബ്രേക്ക് പദ്ധതികളുമുള്ള അന്തിമ ചെലവ് സംബന്ധിച്ച വിവരം അനുബന്ധമായി ചേർത്തിരിക്കുന്നു.+

(ഡി) കൂറ്റനാട് ടേക്ക് എ ബ്രേക്ക് പദ്ധതിക്കായി 45,97,000/- രൂപയുടെ ഭരണാനുമതിയാണ് നൽകിയിട്ടുള്ളത്. ഇതിൽ യൂട്ടിലൈസേഷൻ സർട്ടിഫിക്കറ്റ് പ്രകാരമുള്ള മുഴുവൻ തുകയും (44,71,882/- രൂപ) പാലക്കാട് ജില്ലാ ടൂറിസം പ്രൊമോഷൻ കൗൺസിലിന് ടൂറിസം വകുപ്പിൽനിന്ന് റിലീസ് ചെയ്തിട്ടുണ്ട്. ഇതിൽ നിന്ന് ആദ്യ ഗഡുവായ 22 ലക്ഷം രൂപ നിർവ്വഹണ കരാർ ഏറ്റെടുത്ത M/s FRBL എന്ന ഏജൻസിക്ക് 22.2.2016-ന് പാലക്കാട് ജില്ലാ ടൂറിസം പ്രൊമോഷൻ

+ ലൈബ്രറിയിൽ വച്ചിട്ടുണ്ട്.

കൗൺസിൽ നൽകിയിട്ടുണ്ട്. എന്നാൽ, കെട്ടിട നമ്പർ, വൈദ്യുതി കണക്ഷൻ എന്നിവ ലഭ്യമാക്കി പദ്ധതി പൂർത്തീകരിച്ച് ടേക്ക് എ ബ്രേക്ക് പ്രവർത്തനയോഗ്യമാക്കിയാൽ മാത്രമേ അടുത്ത ഗഡു തുക ഏജൻസിക്ക് അനുവദിക്കുവാൻ കഴിയുകയുള്ളൂ.

(ഇ) കൂറ്റനാട് ടേക്ക് എ ബ്രേക്ക് പദ്ധതിയായി കണ്ടെത്തിയ സ്ഥലം പൊതുമരാമത്ത് വകുപ്പിന്റെ അധീനതയിൽ ഉള്ളതാകയാൽ പ്രസ്തുത വകുപ്പിന്റെ അനുമതിയായി കത്ത് സമർപ്പിക്കുകയും നിർമ്മാണ പ്രവൃത്തികൾ പൂർത്തീകരിക്കുകയും ചെയ്തിട്ടുണ്ട്. എന്നാൽ സ്ഥലത്തിന്റെ ഉപയോഗാനുമതി സംബന്ധിച്ച വിവരങ്ങൾ പൊതുമരാമത്ത് വകുപ്പിൽ നിന്നും ലഭിക്കാത്തതിനാൽ നാളിതുവരെ കെട്ടിട നമ്പർ, വൈദ്യുതി കണക്ഷൻ എന്നിവ ലഭ്യമാക്കുന്നതിന് സാധിച്ചിട്ടില്ല. സ്ഥലത്തിന്റെ ഉപയോഗാനുമതി ലഭ്യമാക്കുവാൻ പൊതുമരാമത്ത് വകുപ്പിനോട് അഭ്യർത്ഥിച്ചിട്ടുണ്ട്.

അനുബന്ധം II

സബ്മിഷൻ

പ്രതിപക്ഷനേതാവ് ശ്രീ. രമേശ് ചെന്നിത്തലയുടെ സബ്മിഷൻ ബഹുമാനപ്പെട്ട
ആരോഗ്യവും സാമൂഹ്യനീതിയും വനിത-ശിശുവികസനവും വകുപ്പുമന്ത്രി
നൽകിയ മറുപടി

2015-ലെ ബാലനീതിനിയമത്തിലെ സെക്ഷൻ 27(2) പ്രകാരമാണ് ജില്ലകളിലെ ചൈൽഡ് വെൽഫെയർ കമ്മിറ്റികളിലേയ്ക്ക് ചെയർമാനെയും 4 അംഗങ്ങളെയും നിയമിക്കുന്നത്. അംഗങ്ങളിൽ ഒരാൾ വനിതയും ഒരാൾ കുട്ടികളുടെ മേഖലയുമായി ബന്ധപ്പെട്ട വിദഗ്ദ്ധനുമായിരിക്കണം. മറ്റുള്ളവർ ഈ മേഖലയിൽ പ്രവർത്തിച്ചിട്ടുള്ളവരായിരിക്കണം. 14 ജില്ലകളിലെയും കാലാവധി തീർന്ന ചൈൽഡ് വെൽഫെയർ കമ്മിറ്റികളും ജൂവനൈൽ ജസ്റ്റിസ് ബോർഡുകളിലെയും പുതിയ അംഗങ്ങളെ നിയമിക്കുന്നതിന് ബാലാവകാശ നിയമത്തിൽ നിർദ്ദേശിച്ചതനുസരിച്ച് 03-01-2017-ലെ ജി.ഒ.(പി) നം. 17/2017/SJD നമ്പർ ഉത്തരവുപ്രകാരം റിട്ടയേർഡ് ജസ്റ്റിസ് കെ. കെ. ദിനേശൻ ചെയർമാനായി സെലക്ഷൻ കമ്മിറ്റി രൂപീകരിച്ച് ജസ്റ്റിസ് കെ. കെ. ദിനേശൻ ഓംബുഡ്സ്മാനായി നിയമിതനായതിനെത്തുടർന്ന് റിട്ടയേർഡ് ജസ്റ്റിസ് വി. കെ. മോഹനൻ ചെയർമാനായി സെലക്ഷൻ കമ്മിറ്റി

പുന:സംഘടിപ്പിച്ചു.

2000-ലെ ബാലനീതി നിയമപ്രകാരം 2013-ൽ നിലവിൽ വന്ന ചൈൽഡ് വെൽഫെയർ കമ്മിറ്റികളുടെ കാലാവധി 2016-ൽ അവസാനിപ്പിച്ചിരുന്നു. തുടർന്ന് നിയമനപ്രക്രിയകൾ ആരംഭിച്ചിരുന്നെങ്കിലും 2015-ലെ ബാലാവകാശ നിയമം നിലവിൽ വന്നതിനാലും കോടതി കേസുകൾ ഉണ്ടായതിനാലും നിയമന നടപടികൾ നീണ്ടുപോകുകയായിരുന്നു. പുതിയ അംഗങ്ങളെ ഉൾപ്പെടുത്തി പുന:സംഘടിപ്പിക്കുന്നതിന് വനിതാ-ശിശു ഡയറക്ടറേറ്റിൽനിന്നും 01-08-2017, 25-01-2019

തീയതികളിലെ വിജ്ഞാപനങ്ങളിലൂടെ അപേക്ഷ ക്ഷണിച്ചിരുന്നു. സെലക്ഷൻ കമ്മിറ്റി അപേക്ഷകൾ പരിശോധിച്ചശേഷം ഫെബ്രുവരി 18-21 തീയതികളിൽ ഇന്റർവ്യൂ നടത്തി ജില്ല തിരിച്ചുള്ള റാങ്ക് ലിസ്റ്റ് തയ്യാറാക്കി ചൈൽഡ് വെൽഫെയർ കമ്മിറ്റി ചെയർപേഴ്സൺ സ്ഥാനത്തേക്ക് 03 പേരുടെയും മെമ്പർമാരുടെ സ്ഥാനത്തേക്ക് 12 പേരുടെയും പാനലാണ് തയ്യാറാക്കിയത്. ഇതിൽ യോഗ്യരായ അപേക്ഷകരുടെ അഭാവത്തിൽ ആലപ്പുഴ ചൈൽഡ് വെൽഫെയർ കമ്മിറ്റി ചെയർപേഴ്സണിന്റെ പാനലിൽ രണ്ടുപേരെയും മെമ്പർമാരുടെ പാനലിൽ 08 പേരെയും മലപ്പുറം, പത്തനംതിട്ട ജില്ലകളിൽ

മെമ്പർമാരുടെ പാനലിൽ 11 പേരെയും കണ്ണൂർ ജില്ലയിൽ മെമ്പർമാരുടെ പാനലിൽ 05 പേരെയും മാത്രമേ ഉൾപ്പെടുത്തിയിരുന്നുള്ളൂ.

ബാലാവകാശ നിയമത്തിൽ നിർദ്ദേശിച്ചിട്ടുള്ള പ്രകാരം സെലക്ഷൻ കമ്മിറ്റി തയ്യാറാക്കിയ ലിസ്റ്റിലുള്ള ആദ്യ റാങ്കുകാരെ ഉൾപ്പെടുത്തിയാണ് എല്ലാ ജില്ലകളിലെയും ചൈൽഡ് വെൽഫെയർ കമ്മിറ്റി 06-03-2019-ലെ ജി.ഒ.(പി) 02/2019/SJD നമ്പർ ഉത്തരവുപ്രകാരം പുന:സംഘടിപ്പിച്ചിട്ടുള്ളത്.

ശ്രീ. മാണി. സി. കാപ്പൻ എം.എൽ.എ.-യുടെ സബ്മിഷൻ
ബഹുമാനപ്പെട്ട റവന്യൂവും ഭവനനിർമ്മാണവും വകുപ്പുമന്ത്രി നൽകിയ മറുപടി

കേരള ഭൂപരിഷ്കരണ നിയമം 1963 വകുപ്പ് 81(1) പ്രകാരം തോട്ടമായി ഇളവ് അനുവദിച്ച ഭൂമി തോട്ടമായി തന്നെ ഉപയോഗിക്കേണ്ടതാണ്. അപ്രകാരമുള്ള ഭൂമിയിൽ വീട് വയ്ക്കുന്നതിനും മറ്റും തടസ്സമുള്ളതാണ്. മീനച്ചിൽ, കാഞ്ഞിരപ്പള്ളി താലൂക്കുകളിലെ ഭൂമി ഇത്തരം തോട്ടഭൂമിയാണോ എന്നത് പരിശോധിക്കുന്നതിനുവേണ്ടി മീനച്ചിൽ, കാഞ്ഞിരപ്പള്ളി താലൂക്ക് ലാൻഡ് ബോർഡിലെ തീർപ്പാക്കിയിട്ടുള്ള മിച്ചഭൂമി കേസ് ഫയലുകൾ പരിശോധിച്ച് ഇളവനുവദിച്ച തോട്ട ഭൂമിയുടെ ഒരു ഡാറ്റാബാങ്ക് താലൂക്ക് ലാൻഡ് ബോർഡ് തയ്യാറാക്കിയിട്ടുള്ളതാണ്. ആയത് മീനച്ചിൽ, കാഞ്ഞിരപ്പള്ളി

തഹസിൽദാർമാർക്ക് നടപടിക്കായി കൈമാറിയിട്ടുള്ളതും ഇനംമാറ്റം സംബന്ധിച്ച് ലഭിക്കുന്ന പരാതികൾ പരിശോധന നടത്തി നടപടികൾ സ്വീകരിച്ചുവരുന്നതുമാണ്. റീസർവ്വെ റെക്കോർഡുകളിൽ തോട്ടമെന്ന് രേഖപ്പെടുത്തിയിരിക്കുന്നത് റീസർവ്വെ പിശകാണെങ്കിൽ ആയത് ഉടൻ പരിഹരിച്ച് നൽകുന്നതിന് 26-08-2017-ലെ സ.ഉ. (കൈ) നമ്പർ 303/17 പ്രകാരം തഹസിൽദാർ (ഭൂരേഖ)-ക്ക് നിർദ്ദേശം നൽകിയിട്ടുള്ളതുമാണ്. ഇപ്രകാരമുള്ള അപേക്ഷകളിൽ തീർപ്പ് കൽപ്പിക്കുന്നതിന് 1970-ലെ കൈവശക്കാരൻ ആരാണെന്ന് തിട്ടപ്പെടുത്തേണ്ടതുണ്ട്.

മീനച്ചിൽ താലൂക്ക് ലാൻഡ് ബോർഡിലെ ലഭ്യമായ ലിസ്റ്റ്, മറ്റ് താലൂക്ക് ലാൻഡ് ബോർഡിൽനിന്ന് നാളിതുവരെ ലഭിക്കുന്ന ലിസ്റ്റ് എന്നിവ പരിശോധിച്ചുവരുന്നു. റീസർവ്വെ പ്രകാരം ബി.റ്റി.ആർ.-ൽ തോട്ടമെന്ന് തെറ്റായി രേഖപ്പെടുത്തിയ ഒരു സർവ്വെ സബ് ഡിവിഷനിൽനിന്നും ഭാഗികമായ ഭൂമി സിദ്ധിച്ച ഒരു വ്യക്തിയുടെ അപേക്ഷയിൽ തെറ്റ് തിരുത്തുന്നതിന് 'റെലിസ്' പ്രകാരം ഭാഗികമായി ബി.റ്റി.ആർ. തിരുത്താൻ സാധിക്കുന്നതല്ല. അപ്രകാരം തിരുത്തൽ വരുത്തണമെങ്കിൽ ടി തോട്ടമെന്ന് രേഖപ്പെടുത്തിയ സർവ്വെ നമ്പർ പൂർണ്ണമായും തിരുത്തൽവരുത്തിക്കൊണ്ട് മാത്രമേ ടി ചെറുകിട

കൈവശക്കാരുടെ വസ്തു സംബന്ധിച്ച് തിരുത്തൽ വരുത്താൻ സാധിക്കുകയുള്ളൂ.

ടി വിഷയത്തിൽ മീനച്ചിൽ താലൂക്കിൽ റീസർവ്വെ പിശകായി കണ്ടെത്തിയ ഇത്തരത്തിലുള്ള 1800 അപേക്ഷകളും കാഞ്ഞിരപ്പള്ളി താലൂക്കിൽ 104 അപേക്ഷകളും തീർപ്പാക്കിയിട്ടുള്ളതാണ്. ബാക്കിയുള്ള അപേക്ഷകളിൽ പരിശോധനാ നടപടികൾ അടിയന്തരമായി പൂർത്തീകരിക്കുന്നതാണ്. ഇളവനുവദിച്ച തോട്ടം ഭൂമിയാണ് അപേക്ഷാ വസ്തുവെങ്കിൽ രേഖകളിൽ മാറ്റം വരുത്താൻ സാധിക്കാത്തതുമാണ്.

ശ്രീ. വി. കെ. സി. മമ്മത് കോയ എം.എൽ.എ.-യുടെ സബ്മിഷൻ ബഹുമാനപ്പെട്ട തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി നൽകിയ മറുപടി

മലബാറിലെ പ്രധാനപ്പെട്ട തുറമുഖമായ ബേപ്പൂരിൽ ഇപ്പോൾ 3.5-4 മീറ്റർ ആഴം മാത്രമാണുള്ളത്. ആയത് 7 മീറ്റർ ആയി വർദ്ധിപ്പിച്ചാൽ മാത്രമേ 8000 ടൺ കപ്പാസിറ്റിയുള്ള കപ്പലുകൾക്ക് തുറമുഖത്ത് എത്തിച്ചേരാൻ കഴിയൂ. ബേപ്പൂർ തുറമുഖത്ത് ക്യാപിറ്റൽ ഡ്രഡ്ജിംഗ് നടത്തി ആഴം വർദ്ധിപ്പിക്കാനുള്ള DPR തയ്യാറാക്കുന്നതിന് 09-04-2018-ൽ കിറ്റ്കോയെ ചുമതലപ്പെടുത്തുകയും അവർ കേരള മാരിടൈം ബോർഡിന് റിപ്പോർട്ട് സമർപ്പിക്കുകയും ചെയ്തിട്ടുണ്ട്. 6 മീറ്റർ ആഴം കൈവരിക്കുന്നതിന് ഏതാണ്ട് 56.42 കോടി രൂപ ചെലവ്

വരുമെന്നാണ് കണക്കാക്കിയിരിക്കുന്നത്. ആയത് പരിശോധിച്ച് ഉചിതമായ നടപടി സർക്കാർ സ്വീകരിക്കുന്നതാണ്. കേന്ദ്ര സർക്കാരിന്റെ സാഗർമാല പദ്ധതിയിൽനിന്നുള്ള സഹായം ലഭിക്കുന്നതിനുള്ള സാധ്യതയും പരിശോധിക്കുന്നതാണ്.

ശ്രീ. എം. വിൻസെന്റ് എം.എൽ.എ.-യുടെ സബ്മിഷൻ ബഹുമാനപ്പെട്ട തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി നൽകിയ മറുപടി

പുനരധിവാസത്തിന് അർഹരായ ഗുണഭോക്താക്കളെ കണ്ടെത്തുന്നതിനും അവർക്ക് അർഹമായ നഷ്ടപരിഹാരം നിശ്ചയിക്കുന്നതിനുമായി റവന്യൂ ഡിവിഷണൽ ഓഫീസർ (RDO) ചെയർമാനും ഫിഷറീസ് ജോയിന്റ് ഡയറക്ടർ കൺവീനറുമായി ഒരു ഉപജീവന ആഘാത നിർണ്ണയ സമിതി (Livelihood Impact Appraisal Committee-LIAC)- യും അപ്പീലുകൾ പരിഗണിക്കുന്നതിന് ജില്ലാ കളക്ടർ അദ്ധ്യക്ഷനായ Livelihood Impact Appraisal Committee - Appeal Committee രൂപീകരിക്കുകയുണ്ടായി.

LIAC നൽകിയ ശിപാർശ 17-09-2015-ൽ സർക്കാർ പരസ്യപ്പെടുത്തുകയും അപ്പീലുകൾ സമർപ്പിക്കുന്നതിന് 25-09-2015 വരെ സമയം അനുവദിക്കുകയും ചെയ്തു. ഇതുപ്രകാരം ആകെ 18942 അപ്പീൽ

അപേക്ഷകൾ ലഭിച്ചതിൽ പദ്ധതി പ്രദേശത്തുനിന്ന് ലഭിച്ച 9738

അപേക്ഷകളിൽ 5250 അപേക്ഷകളുടെ പരിശോധന ഫിഷറീസ് ഡെപ്യൂട്ടി

ഡയറക്ടറുടെ നേതൃത്വത്തിലുള്ള പ്രോജക്ട് ഇംപ്ലിമെന്റേഷൻ യൂണിറ്റ് (PIU)

പൂർത്തിയാക്കി 2621 പേർ നഷ്ടപരിഹാരത്തിന് അർഹരാണെന്ന് കണ്ടെത്തി.

അവരുടെ വിശദാംശങ്ങൾ താഴെപ്പറയുന്നു.

ഇനം/വിഭാഗം	എണ്ണം	ആകെ നഷ്ടപരിഹാരം (കോടിയിൽ)
ചിപ്പി ലോബ്സ്റ്റർ തൊഴിലാളികൾ	261	12.34
കരമടി തൊഴിലാളികൾ	896	52.13
റിസോർട്ട് തൊഴിലാളികൾ	211	6.08
സ്വയം സഹായ സംഘം	33	0.08
മോട്ടോർ യാന ഉടമകൾ	1220	12.48
ആകെ	2621	83.11

ഓരോ അപേക്ഷകനേയും നേരിൽ കണ്ട് രേഖകൾ പരിശോധിച്ചാണ്

തീരുമാനമെടുത്തിട്ടുള്ളത്. ആയതിനാൽ നഷ്ടപരിഹാര വിതരണത്തിന് സമയം

ആവശ്യമാണ്.

ബാക്കിയുള്ള

അപേക്ഷകൾ

ഇപ്രകാരം

പരിശോധിച്ചുവരികയാണ്.

ശ്രീ. ജോൺ ഫെർണാണ്ടസ് എം.എൽ.എ.-യുടെ സബ്മിഷൻ ബഹുമാനപ്പെട്ട
ആരോഗ്യവും സാമൂഹ്യനീതിയും വനിത-ശിശുവികസനവും വകുപ്പുമന്ത്രി
നൽകിയ മറുപടി

2017-18-ലെ ബഡ്ജറ്റ് പ്രസംഗത്തിൽ എറണാകുളം ജില്ലയിലെ കരുവേലിപ്പടി മഹാരാജാസ് താലൂക്ക് ആശുപത്രിയുടെ ഭൗതികസൗകര്യം മെച്ചപ്പെടുത്തുന്നതിന് കിഫ്ബി ധനസഹായം ലഭ്യമാക്കുമെന്ന് പ്രഖ്യാപിച്ചിരുന്നു. ഇതിനെത്തുടർന്ന് 08-02-2018-ലെ സ.ഉ.(സാധാ) നം. 475/2018/ആ.ക.വ. പ്രകാരം കേരള സംസ്ഥാന ഭവന നിർമ്മാണ ബോർഡ് (KSHB)-നെ മാസ്റ്റർ പ്ലാൻ തയ്യാറാക്കി കിഫ്ബി ധനസഹായം ലഭ്യമാക്കുന്നതിനുള്ള നടപടി സ്വീകരിക്കുന്നതിനായി നിർവ്വഹണ ഏജൻസിയായി (SPV) ചുമതലപ്പെടുത്തിക്കൊണ്ടുള്ള ഉത്തരവിറങ്ങി.

ഹൗസിംഗ് ബോർഡ് വിശദമായ പരിശോധനയ്ക്കും ചർച്ചകൾക്കുംശേഷം പ്രോജക്ട് റിപ്പോർട്ട് തയ്യാറാക്കി സർക്കാരിൽ സമർപ്പിക്കുകയും 15-12-2018-ലെ സ.ഉ.(സാധാ) നം. 3699/2018/ആ.ക.വ പ്രകാരം ആരോഗ്യ വകുപ്പ് ഈ ആശുപത്രികളുടെ വികസനത്തിനായി 54.45 കോടി രൂപയ്ക്ക് ഭരണാനുമതി നൽകുകയും ചെയ്തു.

താലൂക്ക് ഹോസ്പിറ്റലിന്റെ 5.3 ഏക്കർ കോമ്പൗണ്ടിനുള്ളിലായി

നിർമ്മിക്കാനുദ്ദേശിക്കുന്ന 4 നിലകളുള്ള അത്യാധുനിക സൗകര്യങ്ങളോടു കൂടിയ ട്രോമാ&ഇമേജിംഗ് സെന്റർ ഉൾപ്പെടെയുള്ള പുതിയ ബ്ലോക്കിന് 94,768 ചതുരശ്ര അടി വിസ്തീർണ്ണമുണ്ടാകും. പുതിയ ബ്ലോക്കിൽ ട്രോമ കെയർ, X-Ray, CT സ്കാൻ, ലാബ് സൗകര്യങ്ങൾ, ഫാർമസി, 10 യൂണിറ്റ് അടങ്ങിയ ഡയാലിസിസ് സെന്റർ, ഫിസിയോതെറാപ്പി യൂണിറ്റ്, പുരുഷന്മാർക്കും സ്ത്രീകൾക്കുമായി 60 കിടക്കകളുള്ള ജനറൽ വാർഡ്, 21 മുറികളോടുകൂടിയ PAYWARD, 3 ഓപ്പറേഷൻ തീയറ്ററുകൾ, ICU എന്നിവ ഉൾപ്പെട്ട അത്യാധുനിക ഓപ്പറേഷൻ തീയറ്റർ കോംപ്ലക്സ്, റാവ്, ലിഫ്റ്റ്, സ്വീവേജ് പ്ലാന്റ്, വേസ്റ്റ് വാട്ടർ ട്രീറ്റ്‌മെന്റ് പ്ലാന്റ്, മഴവെള്ള സംഭരണി, സോളാർ വാട്ടർ ഹീറ്റർ, പാർക്കിംഗ് തുടങ്ങിയ സൗകര്യങ്ങൾ ഉൾക്കൊള്ളിച്ചിട്ടുണ്ട്. ഭാവിയിൽ CATHLAB സൗകര്യങ്ങൾക്കായി അഞ്ചാമതൊരു നിലകൂടി ഉൾപ്പെടുത്താനാകുംവിധമാണ് പദ്ധതി വിഭാവനം ചെയ്തിട്ടുള്ളത്.

സർക്കാരിൽനിന്നും ഭരണാനുമതി ലഭിച്ചതിനെത്തുടർന്ന് ഡീറ്റെയിൽഡ് പ്രോജക്ട് റിപ്പോർട്ട് (ഡി.പി.ആർ.) 25-02-2018-ന് കേരള സംസ്ഥാന ഭവന നിർമ്മാണ ബോർഡ് കിഫ്ബിയിൽ സമർപ്പിച്ചു. കിഫ്ബിയിൽ ലഭ്യമാക്കുന്ന ഡി.പി.ആർ. വളരെ വിശദമായ അവലോകനത്തിനുശേഷമാണ് കിഫ്ബി

ബോർഡ് യോഗത്തിൽ പരിഗണനയ്ക്കായി സമർപ്പിക്കുന്നത്. ഈ പദ്ധതിയുടെ ഡി.പി.ആർ. ലഭിച്ചെങ്കിലും ചില അപാകതകളുള്ളതിനാൽ ആയത് പരിഹരിക്കാൻ ആവശ്യപ്പെട്ടുകൊണ്ട് കിഫ്ബി ഭവന നിർമ്മാണ ബോർഡിന് റിപ്പോർട്ട് നൽകുകയുണ്ടായി. പ്രാഥമിക അവലോകന റിപ്പോർട്ട് 09-05-2019-ലും സാങ്കേതിക അവലോകന റിപ്പോർട്ട് 09-07-2019-ലും കേരള സംസ്ഥാന ഭവന നിർമ്മാണ ബോർഡിന് നൽകി. തുടർന്ന് കിഫ്ബി സ്ഥലപരിശോധന നടത്തുകയും അതിന്റെ അടിസ്ഥാനത്തിൽ മറ്റൊരു അവലോകന റിപ്പോർട്ട് കേരള സംസ്ഥാന ഭവന നിർമ്മാണ ബോർഡിന് നൽകുകയും ചെയ്തിട്ടുണ്ട്. അത് പരിശോധിച്ച് കിഫ്ബി നിർദ്ദേശിച്ച മാറ്റങ്ങൾ വരുത്തി സംസ്ഥാന ഭവന നിർമ്മാണ ബോർഡ് 22-10-2019-ൽ പ്രോജക്ട് റിപ്പോർട്ട് പരിഷ്കരിച്ച് കിഫ്ബിയിൽ സമർപ്പിച്ചിട്ടുണ്ട്.

കിഫ്ബിയിൽനിന്നും അനുമതി ഉത്തരവ് ലഭ്യമാകുന്നമുറയ്ക്ക് താമസം കൂടാതെ നിർവ്വഹണ ഏജൻസിയായ ഭവന നിർമ്മാണ ബോർഡ്-ടെണ്ടർ സംവിധാനത്തിലൂടെ കരാറുകാരനെ കണ്ടെത്തി നിർമ്മാണ പ്രവൃത്തികൾ എത്രയും പെട്ടെന്ന് ആരംഭിക്കുന്നതാണ്.

ശ്രീ. ഒ. രാജഗോപാൽ എം.എൽ.എ.-യുടെ സബ്മിഷൻ ബഹുമാനപ്പെട്ട
പൊതുമരാമത്തും രജിസ്ട്രേഷനും വകുപ്പുമന്ത്രി നൽകിയ മറുപടി

നേമം നിയോജകമണ്ഡലത്തിലെ പ്രധാന റോഡായ കരമന-പൂജപ്പുര-
തിരുമല റോഡ് പുനരുദ്ധീകരിച്ച് ഗതാഗതയോഗ്യമാക്കുന്നതിന്
പൊതുമരാമത്ത് വകുപ്പ് നടപടി സ്വീകരിച്ചിട്ടുണ്ട്. ടി റോഡിൽ കരമന മുതൽ
പൂജപ്പുര വരെയുള്ള ഭാഗത്തെ പൂർണ്ണ പുനരുദ്ധാരണത്തിനായി രണ്ടുകോടി
രൂപയുടെ പ്രവൃത്തി നടപ്പിലാക്കാൻ കരാർ ഒപ്പിട്ട് പ്രവൃത്തി ആരംഭിച്ചിട്ടുണ്ട്.
ബി.എം. ആൻഡ് ബി.സി. രീതിയിൽ ടാർ ചെയ്യുന്ന പ്രവൃത്തിയാണ്
നടപ്പിലാക്കുന്നത്. നിലവിൽ കാലാവസ്ഥ അനുയോജ്യമല്ലാത്തതിനാലാണ്
പ്രവൃത്തി പൂർത്തീകരിക്കാൻ സാധിക്കാത്തത്. എന്നാൽ അറ്റകുറ്റപ്പണികൾ
നടത്തി ഗതാഗത യോഗ്യമാക്കിയിട്ടുണ്ട്. കൂടാതെ പൂജപ്പുര മുതൽ തിരുമല
വരെയുള്ള ഭാഗത്ത് അടിയന്തര അറ്റകുറ്റ പ്രവൃത്തികൾക്കായി 10 ലക്ഷം
രൂപയുടെ പ്രവൃത്തിക്ക് പുനർ ടെണ്ടർ നടപടികൾ സ്വീകരിച്ചുവരുന്നു. കരമന-
പൂജപ്പുര-തിരുമല റോഡ് RICK-ന്റെ കീഴിൽ സമഗ്ര വികസനത്തിനായി
ഏറ്റെടുത്തിരിക്കുന്ന കരമന-വെള്ളൂട റോഡിന്റെ ഭാഗമാണ്.

ആയതിനാൽ മേൽപ്പറഞ്ഞ പ്രവൃത്തികൾ അടിയന്തരമായി പൂർത്തിയാക്കുന്നതിന് നടപടി സ്വീകരിക്കുന്നതാണ്. ടി പ്രവൃത്തികളുടെ പൂർത്തീകരണത്തോടെ കരമന-പുജപ്പുര-തിരുമല റോഡ് പൂർണ്ണമായും ഗതാഗതയോഗ്യമായി തീരുന്നതാണ്.

ശ്രീ. വി. എസ്. ശിവകുമാർ എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്തും രജിസ്ട്രേഷനും വകുപ്പുമന്ത്രി നൽകിയ മറുപടി

തിരുവനന്തപുരം നഗരപരിധിയിൽ, പൊതുമരാമത്ത് വകുപ്പിന്റെ കീഴിൽ വരുന്ന റോഡുകൾ പുനരുദ്ധീകരിക്കുന്നതിനും അറ്റകുറ്റപ്പണികൾ നടത്തുന്നതിനും വേണ്ട ക്രമീകരണങ്ങൾ ചെയ്തിട്ടുണ്ട്. എന്നാൽ നിലവിലെ കാലാവസ്ഥ അനുകൂലമല്ലാത്തതിനാൽ പ്രവൃത്തികൾ നടപ്പിലാക്കുന്നതിന് കാലതാമസം നേരിടുന്നുണ്ട്. നിലവിൽ ഈ മണ്ഡലത്തിലെ റോഡുകൾ ഗതാഗതയോഗ്യമാക്കുന്നതിനായി 26.15 ലക്ഷം രൂപയുടെ അറ്റകുറ്റപ്പണികൾ നടന്നുവരുന്നു. കൂടാതെ 160 ലക്ഷം രൂപയുടെ പ്രവൃത്തികളുടെ ദർഘാസ് നടപടികൾ പുരോഗമിക്കുന്നു. ഇതുകൂടാതെ ബഡ്ജറ്റ് പ്രവൃത്തികളിൽ 3.9 കോടി രൂപയുടെ പ്രവൃത്തികൾ പുരോഗമിക്കുകയും 6.85 കോടി രൂപയുടെ പ്രവൃത്തി ടെണ്ടർ നടപടിയിലുമാണ്. ടി പ്രവൃത്തികളെല്ലാം എത്രയുംവേഗം

പൂർത്തീകരിക്കുന്നതാണ്. ടി മണ്ഡലത്തിൽ നടന്നുവരുന്നതും ഭരണാനുമതി ലഭ്യമായതുമായ പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു.+
22 പ്രോജക്ടുകൾ മണ്ഡലത്തിൽ നടന്നുവരുന്നു.

നഗരസഭയുടെ അധീനതയിലുള്ള റോഡുകൾ തദ്ദേശസ്വയംഭരണ വകുപ്പിനുകീഴിലാണ് വരുന്നത്. എന്നിരുന്നാലും തദ്ദേശസ്വയംഭരണ വകുപ്പ് ചീഫ് എഞ്ചിനീയറിൽനിന്നും വിവരങ്ങൾ തേടാവുന്നതാണ്.

ശ്രീ. ഒ.ആർ. കേളു എം.എൽ.എ.-യുടെ സബ്മിഷൻ ബഹുമാനപ്പെട്ട വനവും മൃഗസംരക്ഷണവും മൃഗശാലകളും വകുപ്പുമന്ത്രി നൽകിയ മറുപടി

നോർത്ത് വയനാട് ഫോറസ്റ്റ് ഡിവിഷനിൽ ബേഗൂർ റെയിഞ്ചിൽപ്പെട്ട 1958 ഒണ്ടയങ്ങാടി തേക്കത്തോട്ടം 39.26 ഹെക്ടർ വിസ്തീർണ്ണം വരുന്നതാണ്. ടി തോട്ടം 21.20 ഹെക്ടർ 18.06 ഹെക്ടർ എന്നീ വിസ്തീർണ്ണങ്ങളുള്ള രണ്ട് ബിറ്റുകളിൽ സ്ഥിതി ചെയ്യുന്നു. വയനാട് നോർത്ത് ഡിവിഷനിൽ കേന്ദ്ര സർക്കാർ അംഗീകരിച്ചിട്ടുള്ള വർക്കിംഗ് പ്ലാൻ നിലവിലുണ്ട്. വയനാട് നോർത്ത് ഡിവിഷനിൽ തേക്കത്തോട്ടങ്ങളുടെ അടച്ചുമുറിക്കായി അംഗീകരിച്ചിട്ടുള്ള പ്രായം 60 വർഷമാണ്. ടി വർക്കിംഗ് പ്ലാൻ പ്രകാരം ടി തേക്കത്തോട്ടം 2018 വർഷത്തിൽ മുറിക്കേണ്ടതും മുറിച്ചതിനുശേഷം 2020-ൽ 'മിക്സഡ്

+ ലൈബ്രറിയിൽ വെച്ചിട്ടുണ്ട്.

പ്ലാന്റേഷനായി' രൂപീകരിക്കേണ്ടതുമാണ്. ടി പ്ലാന്റേഷനിലെ രണ്ട് ബിറ്റുകളിൽപ്പെടുന്നവയിൽ 21.20 ഹെക്ടർ വരുന്ന ബിറ്റ് ഈ വർഷം മുറിക്കാൻ പദ്ധതിയിട്ടിട്ടുള്ളതാണ്. 1958 ഒണ്ടയങ്ങാടി 39.26 ഹെക്ടർ വിസ്തീർണ്ണമുള്ള തേക്കത്തോട്ടത്തിൽ നിലവിലുള്ള തേക്കമരങ്ങൾ മാത്രം മുറിക്കുന്നതും ബാക്കിയുള്ള പലജാതി മരങ്ങളും ആയവയുടെ കഴകളും തൈകളും മുറിക്കാതെ നിലനിർത്തുന്നതുമാണ്. ആകയാൽ തേക്ക് മരങ്ങൾ മുറിക്കുന്നതോടൊപ്പം സ്വാഭാവിക മരങ്ങൾ വെട്ടിമാറ്റുന്നതല്ല. വർക്കിംഗ് പ്ലാൻ നിബന്ധനപ്രകാരം ഇവിടെയുള്ള സ്വാഭാവിക മരങ്ങളും കഴകളും തൈകളും നിലനിർത്തി ഇവിടെ ഒരു 'മിക്സ്ഡ് പ്ലാന്റേഷൻ' ഉണ്ടാക്കേണ്ടതുണ്ട്. ടി തോട്ടത്തിലെ തേക്കമരങ്ങൾ മുറിച്ചു മാറ്റിയതിനുശേഷം വീണ്ടും ടി സ്ഥലത്ത് തേക്ക് പ്ലാന്റേഷൻ ആരംഭിക്കുന്നതല്ല.

ശ്രീമതി ഇ. എസ്. ബിജിമോൾ എം.എൽ.എ.-യുടെ സബ്മിഷൻ
ബഹുമാനപ്പെട്ട വനവും മൃഗസംരക്ഷണവും മൃഗശാലകളും വകുപ്പുമന്ത്രി നൽകിയ
മറുപടി

പീരുമേട് നിയോജകമണ്ഡലത്തിലെ അന്താരാഷ്ട്ര ടൂറിസ്റ്റ് കേന്ദ്രമായ തേക്കടിയിലെ ടൂറിസം വകുപ്പിന്റെ ഫണ്ട് ഉപയോഗിച്ച് കുറച്ചു പട്ടണത്തിന് സമീപമുള്ള പെരിയാർ ടൈഗർ റിസർവ്വിന്റെ ഭാഗമായ ആനവച്ചാലിൽ വനം

വകുപ്പ് നിർമ്മിച്ചിട്ടുള്ള പാർക്കിംഗ് ഗ്രൗണ്ടിൽ ജില്ലാ ടൂറിസം പ്രൊമോഷൻ കൗൺസിലിന്റെ (ഡി.റ്റി.പി.സി.) ഫെസിലിറ്റേഷൻ സെന്റർ ആരംഭിക്കുന്നതിനായി കുമളി ഗ്രാമപഞ്ചായത്ത്, ഡി.റ്റി.പി.സി. എന്നിവിടങ്ങളിൽനിന്നും ആവശ്യമായ പ്രൊപ്പോസൽ സർക്കാരിലേക്ക് സമർപ്പിക്കാൻ 19-09-2019-ൽ ഇടുക്കി ജില്ലാ കളക്ടറുടെ അധ്യക്ഷതയിൽ ചേർന്ന യോഗത്തിൽ തീരുമാനിച്ചിട്ടുണ്ട്. എന്നാൽ ഫെസിലിറ്റേഷൻ സെന്റർ ആരംഭിക്കുന്നതിനുള്ള പ്രൊപ്പോസൽ നാളിതുവരെ വനം വകുപ്പിൽ ലഭിച്ചിട്ടില്ല. ആയത് നടപ്പിലാക്കുന്നതിന് കേന്ദ്ര വനം-പരിസ്ഥിതി മന്ത്രാലയത്തിന്റെ വനം ക്ലിയറൻസും വന്യജീവി ക്ലിയറൻസും ആവശ്യമാണ്. പ്രസ്തുത പ്രൊപ്പോസൽ സമർപ്പിക്കുന്നമുറയ്ക്ക് കേന്ദ്രത്തിന് സമർപ്പിക്കുന്നതും ആവശ്യമായ അനുമതികൾ ലഭ്യമാകുന്നമുറയ്ക്ക് അത് നടപ്പിലാക്കുന്നതുമാണ്.

ശ്രീ. പി. ഉബൈദുള്ള എം.എൽ.എ.-യുടെ സബ്മിഷന് ബഹുമാനപ്പെട്ട വൈദ്യുതി വകുപ്പുമന്ത്രി നൽകിയ മറുപടി

മലപ്പുറം ജില്ലയിലെ മഞ്ചേരി സർക്കിളിലെ വള്ളുവമ്പ്രം, കിഴിശ്ശേരി, മഞ്ചേരി നോർത്ത് എന്നീ സെക്ഷൻ ഓഫീസുകളെ വിഭജിച്ച് പൂക്കൊളത്തൂർ ആസ്ഥാനമാക്കി പുതിയ സെക്ഷൻ ഓഫീസ് അനുവദിക്കണമെന്ന

അപേക്ഷയുടെ അടിസ്ഥാനത്തിൽ ഇതിന്റെ സാധ്യതകൾ വൈദ്യുതി ബോർഡ് വിശദമായി പരിശോധിക്കുകയുണ്ടായി. എന്നാൽ ഇതിന് അധികമായി മാനവവിഭവശേഷി ആവശ്യമായി വരുന്നതിനാലും പുതിയ തസ്തികകൾ സൃഷ്ടിക്കുന്നതിന് തടസ്സങ്ങൾ ഉള്ളതിനാലും സെക്ഷൻ ഓഫീസുകൾ വിഭജിച്ച് പുതിയ സെക്ഷൻ ഓഫീസ് രൂപീകരിക്കുന്നത് പ്രായോഗികമല്ല എന്നാണ് കണ്ടിട്ടുള്ളത്.

ആധുനിക സാങ്കേതിക വിദ്യകൾ ഉപയോഗിച്ച് വൈദ്യുതി സേവനങ്ങൾ മെച്ചപ്പെടുത്തുന്നതിനും സമയബന്ധിതമായി ലഭ്യമാക്കുന്നതിനും ആവശ്യമായ നടപടികൾ വൈദ്യുതി ബോർഡ് ചെയ്തുവരുന്നുണ്ട്. ഈ സാഹചര്യത്തിൽ പുതിയ സെക്ഷൻ ഓഫീസ് ആരംഭിക്കാതെ തന്നെ ജനങ്ങൾക്ക് മെച്ചപ്പെട്ട സേവനം ലഭിക്കുന്നതിന് സാധിക്കുന്നതാണ്.

വൈദ്യുതി ബില്ലുകൾ സെക്ഷൻ ഓഫീസിൽ വരാതെ തന്നെ ഓൺലൈൻ ആയി അടയ്ക്കുന്നതിന് നിരവധി സൗകര്യങ്ങൾ ഏർപ്പെടുത്തിയിട്ടുണ്ട്. ഇതുകൂടാതെ അക്ഷയകേന്ദ്ര, ജനസേവന കേന്ദ്രങ്ങൾ തുടങ്ങിയ സംവിധാനങ്ങളിലൂടെ ബില്ലടയ്ക്കുന്നതിനും സൗകര്യമുണ്ട്. പുതിയ കണക്ഷനുകളുടെ അപേക്ഷകളും ഓൺലൈനായി അപേക്ഷിക്കുന്നതിന്

സൗകര്യമുണ്ട്. ഇക്കാരണങ്ങളാൽ ഉപഭോക്താക്കൾ സെക്ഷൻ ഓഫീസുകളിൽ വരാതെ തന്നെ വൈദ്യുതി സേവനങ്ങളൊക്കെ ലഭ്യമാകുന്ന സ്ഥിതി നിലനിൽക്കുന്നുണ്ട്.

വൈദ്യുതി വിതരണ ലൈനുകൾ നവീകരിക്കുന്നതിനും ഉപഭോക്താക്കൾക്ക് തടസ്സരഹിതവും ഗുണമേന്മയുള്ളതുമായ വൈദ്യുതി എത്തിക്കുന്നതിനും നിരവധി പ്രവർത്തനങ്ങൾ നടന്നുവരുന്നുണ്ട്.

അത്യാവശ്യപ്രദേശങ്ങളിൽ ഭൂഗർഭ കേബിളുകൾ, എ.ബി.സി. കണ്ടക്ടുകൾ, കവേർഡ് കണ്ടക്ടുകൾ എന്നിവ സ്ഥാപിച്ച് വൈദ്യുതി തടസ്സങ്ങൾ ഇല്ലാതാക്കുന്നതിനും നടപടി സ്വീകരിച്ചുവരുന്നു. ഇത്തരം പ്രവർത്തനങ്ങളെല്ലാം വള്ളുവനൂർ, കിഴിശ്ശേരി, മഞ്ചേരി നോർത്ത് സെക്ഷനുകളിലും കാര്യക്ഷമമായി നടന്നുവരുന്നുണ്ട്. വൈദ്യുതി സംബന്ധിച്ച പരാതികൾ രജിസ്റ്റർ ചെയ്യുന്നതിന് 1912 നമ്പറിൽ കേന്ദ്രീകൃത കോൾ സെന്റർ സംവിധാനവും ഏർപ്പെടുത്തിയിട്ടുണ്ട്. ഈ സാഹചര്യത്തിൽ പുതിയ സെക്ഷൻ ആരംഭിക്കാതെതന്നെ ഉപഭോക്താക്കൾക്ക് മെച്ചപ്പെട്ട സേവനം ലഭ്യമാക്കാൻ കഴിയുന്നതാണ്.